



दिल्ली ने पंजाब को 6 विकेट से हराया

टॉप-2 फिनिश की उम्मीदें कम, रिजवी ने फिफ्टी लगाई, मुस्तफिजुर को तीन विकेट



जयपुर, 24 मई। दिल्ली कैपिटल्स ने के 66वें मैच में पंजाब किंग्स को 6 विकेट से हरा दिया। इस हार ने प्लेऑफ में पहुंच चुकी का टॉप-2 में फिनिश करना मुश्किल कर दिया। वहीं दिल्ली ने 15 पॉइंट्स के साथ 5वें नंबर पर रहकर अपना लीग स्टेज फिनिश किया। टीम प्लेऑफ में जगह नहीं बना सकी।

जयपुर के सवाई मानसिंह स्टेडियम में शनिवार को दिल्ली ने बॉलिंग चुनी। पंजाब ने 8 विकेट खोकर 206 रन बनाए। श्रेयस अय्यर ने 53 और मार्कस स्टोयनिस ने 46

रन बनाए। दिल्ली ने 19.3 ओवर में 4 विकेट खोकर टारगेट हासिल कर लिया। समीर रिजवी ने फिफ्टी लगाई। करुण नायर ने 44 रन बनाए। टीम से मुस्तफिजुर रहमान को 3 विकेट मिले।

20वें ओवर की तीसरी गेंद पर समीर रिजवी ने मार्कस स्टोयनिस के खिलाफ छक्का लगाया और टीम को 6 विकेट से जीत दिला दी। रिजवी ने 5 छक्के लगाकर 58 रन बनाए।

19वें ओवर में समीर रिजवी ने अर्शदीप सिंह के खिलाफ सिंगल लिया और 22 गेंद पर अपनी पहली

फिफ्टी पूरी कर ली। उन्होंने अपनी पारी में 3 चौके और 4 छक्के लगाए। दिल्ली ने 15वें ओवर में पांचवां विकेट गंवाया। ओवर की आखिरी बॉल हरप्रीत बरार ने यॉर्कर फेंकी, करुण नायर स्वीप शॉट खेलने गए, लेकिन बोल्ल्ड हो गए। उन्होंने 44 रन बनाए।

करुण नायर और समीर रिजवी ने 14वें ओवर में चौथे विकेट के लिए फिफ्टी पार्टनरशिप कर ली। दिल्ली ने 93 रन के स्कोर पर तीसरा विकेट गंवाया था। टीम ने 15वें ओवर में 150 रन भी पूरे कर लिए।

इंगलिश, स्टोइनिस की पंजाब किंग्स में वापसी, दिल्ली करेगी गेंदबाजी

नई दिल्ली, 24 मई। इंडियन प्रीमियर लीग (आईपीएल) 2025 के 66वें मैच में शनिवार को दिल्ली कैपिटल्स ने टॉस जीतकर पंजाब किंग्स के खिलाफ पहले



क्षेत्ररक्षण का फैसला किया। जोश इंगलिस और मार्कस स्टोइनिस की पंजाब किंग्स के अंतिम एकादश में वापसी हुई है। सवाई मानसिंह स्टेडियम में ऑस्ट्रेलियाई जोड़ी की वापसी का स्वागत करते हुए कप्तान श्रेयस अय्यर ने कहा टीम लीग के अंतिम चरण में लय बनाने पर ध्यान केंद्रित कर रही है। हम यहां से लय बनाना चाहते हैं। प्रत्येक खिलाड़ी टीम के लिए अच्छा प्रदर्शन कर रहा है। इस बीच, दिल्ली के कप्तान फाफ डु प्लेसिस ने अपने सीजन के उतार-चढ़ाव को स्वीकार किया। उन्होंने कहा, हम गेंदबाजी करेंगे। हम एक अतिरिक्त बल्लेबाज खेल रहे हैं। इससे लक्ष्य का पीछा करने में मदद मिलती है। हमने अच्छी शुरुआत की, फिर उतार-चढ़ाव भरे दौर से गुजरे। पंजाब की नजर शीर्ष दो में जगह बनाने पर है और दिल्ली पांचवें स्थान पर जगह बनाने की कोशिश कर रही है।

शुभमन गिल पंजाब से भारत टेस्ट टीम के तीसरे कप्तान बने

स्कूल की प्रिंसिपल बोली- शुभमन गिल 40 मिनट के पीरियड में आउट नहीं होता था

नई दिल्ली, 24 मई। पंजाब के फाजिल्का के शुभमन गिल भारतीय टेस्ट टीम के नए कप्तान बनाए गए हैं। करीब 47 साल के बाद पंजाब के क्रिकेटर को ये कमान सौंपी गई है। 25 साल के शुभमन गिल जून में होने वाले इंग्लैंड दौरे में कप्तानी करेंगे। वे पंजाब से बनाए गए तीसरे कप्तान बने। उनसे पहले लाला अमरनाथ और बिशन सिंह बेदी टेस्ट में कप्तानी कर चुके हैं। गिल के कप्तान बनने के बाद उनके पैतृक गांव जैमल सिंह वाला और मोहाली के जिस स्कूल में पढ़े, वहां जश्न का माहौल है। गिल ने मोहाली के फेज-10 में स्थित क्रिकेट स्टेडियम से मात्र 500 मीटर की दूरी पर स्थित मानव मंगल स्मार्ट स्कूल में दूसरी से लेकर दसवीं कक्षा तक पढ़ाई की।

प्रिंसिपल और शिक्षकों ने कहा कि चौथी कक्षा से गिल ने क्रिकेट खेलना शुरू किया। 40 मिनट का स्पोर्ट्स पीरियड होता था और इस दौरान वह आउट नहीं होता था। गिल के कोच ने कहा कि उसे क्रिकेट से बहुत लगाव है। वह कभी प्रैक्टिस से छुट्टी नहीं लेता था। प्रिंसिपल बोली- चौथी कक्षा से शुरू किया था क्रिकेट प्रिंसिपल कविता मलिक ने बताया कि शुभमन गिल चौथी कक्षा से ही क्रिकेट खेलने लगा था। 40 मिनट का स्पोर्ट्स पीरियड होता था और इस दौरान वह आउट नहीं होता था। उसका यही शौक आज उसे इंडिया टीम में कैप्टन के पद पर ले आया। जिस समय शुभमन गिल इंडिया टीम में सिलेक्ट हुए था, तब भी वह खुद और स्कूल स्टाफ उसके घर जाकर शुभकामनाएं देकर आए थे। अब इंडिया टीम का कप्तान बनने के बाद स्कूल के साथ इंडिया का नाम भी शुभमन गिल रोशन करेगा।

क्लास टीचर बोली- पढ़ाई में बहुत ही अच्छा रहा गिल शुभमन गिल की 10वीं कक्षा की टीचर शैलेंद्र कौर ने बताया कि वह पढ़ाई में बहुत ही अच्छा रहा और किसी भी तरह की कोई शरारत नहीं करता था। वह क्लास का होनहार स्टुडेंट था। शुभमन क्रिकेट के साथ-साथ पढ़ाई में पूरी मेहनत करता था। गिल ने आज पंजाब ही नहीं देश का नाम भी रोशन किया है। कोच बोले- गिल ने एक भी दिन छुट्टी नहीं की वहीं गिल के कोच दिनेश ने कहा कि वह उनके पास पीसीए स्टेडियम में अंडर-14 में खेलने के लिए आया था। वह बैटिंग सबसे ज्यादा करता था। उसमें क्रिकेट को लेकर काफी ज्यादा लगाव है। प्रैक्टिस के दौरान एक दिन भी छुट्टी नहीं की। रोजाना ग्राउंड पर आता था और पूरी प्रैक्टिस करता था।

शानदार तरीके से अभियान का समापन करने उतरेगी केकेआर और एसआरएच

नई दिल्ली, 24 मई। सनराइजर्स हैदराबाद (एसआरएच) रविवार को यहां अरुण जेटली स्टेडियम में इंडियन प्रीमियर लीग (आईपीएल) 2025 सीजन के अपने अंतिम ग्रुप स्टेज मैच में कोलकाता नाइट राइडर्स (केकेआर) से भिड़ेगी। दोनो ही टीमे प्लेऑफ के लिए दावेदार नहीं हैं, जिससे मैच नंबर 68 प्रतिक्रिया की लड़ाई बन गया है। हालांकि, दोनों फ्रेंचाइजी इस साल के टूर्नामेंट में विपरीत प्रदर्शन के बावजूद सकारात्मक प्रदर्शन के साथ अभियान को समाप्त करना चाहेंगी। सनराइजर्स हैदराबाद ने खराब शुरुआत के बावजूद अपने पिछले चार मैचों में से तीन में जीत के साथ शानदार प्रदर्शन किया है अपने पिछले मैच में, हैदराबाद ने रॉयल चैलेंजर्स बेंगलुरु पर 42 रनों की शानदार जीत दर्ज की, जिसमें ईशान किशन की 48 गेंदों पर 94 रनों की तूफानी

बीरेन्द्र लाकड़ा बने भारतीय जूनियर पुरुष हॉकी टीम में सहायक कोच

नई दिल्ली, 24 मई। पूर्व दिग्गज खिलाड़ी बीरेंद्र लाकड़ा को भारतीय जूनियर पुरुष हॉकी टीम में सहायक कोच के रूप में शामिल किया गया है। वह दिग्गज गोलकीपर और मौजूदा कोच पीआर श्रीजेश के साथ मिलकर काम करेंगे। 28 नवंबर से 10 दिसंबर तक चेन्नई और मदुरै में होने वाली एकआईएच हॉकी पुरुष जूनियर विश्व कप 2025 से पहले लाकड़ा

की नियुक्ति महत्वपूर्ण है। लाकड़ा ने 2010 बीरेंद्र लाकड़ा को भारतीय जूनियर पुरुष हॉकी टीम में सहायक कोच के रूप में शामिल किया गया है। वह दिग्गज गोलकीपर और मौजूदा कोच पीआर श्रीजेश के साथ मिलकर काम करेंगे। 28 नवंबर से 10 दिसंबर तक चेन्नई और मदुरै में होने वाली एकआईएच हॉकी पुरुष जूनियर विश्व कप 2025 से पहले लाकड़ा

एक दशक से अधिक के शानदार करियर में, लाकड़ा ने विश्व कप, एशियाई खेलों, राष्ट्रमंडल खेलों और अन्य प्रमुख टूर्नामेंटों में भारत के अभियानों में महत्वपूर्ण भूमिका निभाई। उनके शानदार करियर की उपलब्धियों में 2014 एशियाई खेलों में स्वर्ण पदक, 2018 में कांस्य पदक, 2013 एशिया कप में रजत पदक, 2014 राष्ट्रमंडल खेलों में

अरावली क्रिकेट क्लब ने इलेवन स्टार क्रिकेट क्लब को हराया

शोभित मिश्रा का नाबाद शतक

जयपुर, 24 मई | जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग के नॉक आउट मुकाबले में आज के एल सैनी स्टेडियम पर दूसरे क्वार्टर फाइनल मैच में अरावली क्रिकेट क्लब ने इलेवन स्टार क्रिकेट क्लब को 10 विकेट से हराकर सेमी फाइनल में प्रवेश किया।

इलेवन स्टार क्रिकेट क्लब ने टॉस जीतकर पहले बल्लेबाजी करते हुए गौरव तोड़ावत के 69 रन, क्षितिज शेखावत के 17 रन, हर्षित गौर के 17 रन जुनेद खान के 21 रन से 30.1 ओवर में 154 रनों पर सिमट गई। अरावली क्रिकेट क्लब के लिए हंसराज रोलानिया ने 44 पर 3, जुनेद अगवान ने 1 पर 3, देवेंद्र शर्मा ने 38 पर 2 विकेट लिए।



जवाबी पारी में अरावली क्रिकेट क्लब ने शोभित मिश्रा के 125 रन नाबाद (13 बॉल, 13 चौके व 10 छक्के) व आर्यन भारद्वाज के नाबाद 23 रनों से 15.2 ओवर रन से 30.1 ओवर में 154 रन बनाकर मैच जीत लिया। तीसरा क्वार्टर फाइनल मैच स्टार क्रिकेट एकेडमी व यूनियन क्रिकेट क्लब के मध्य खेला जाएगा।

क्रिकेट मैच के दौरान मैदान में एसआई भर्ती रद्द करने के नारे लगे

प्रीति जिंटा ने दर्शकों पर फेंकी पंजाब किंग्स की टी-शर्ट

जयपुर, 24 मई। सवाई मानसिंह स्टेडियम में रोचक नजारा देखने को मिला जब हनुमान बेनीवाल के समर्थक एसआई भर्ती रद्द करने के नारे लगाने लगे। अचानक हुए इस घटनाक्रम से दर्शकों के साथ ही पुलिसकर्मी भी हतकत में आ गए और बड़ी मुश्किल से उन समर्थकों को शांत करवाया। पंजाब किंग्स के मालकिन प्रीति जिंटा पूरे समय मैदान के बाहर दर्शक दीर्घा में मौजूद थीं। उन्होंने दर्शकों की खूब होसला अफजाई की। कुछ मौका ऐसे आए जब उन्होंने पंजाब किंग्स की टी-शर्ट दर्शकों में फेंकी जिसको लेने को लेकर युवा वर्ग में खासा उत्साह नजर आया। पंजाब किंग्स ने इस बार अपना होम टाउंड जयपुर के सवाई मानसिंह स्टेडियम को बना लिया था। इसको देखते हुए इस बार स्टेडियम का रंग रूप भी बदला बदला सा नजर आया। सभी जगह पंजाब किंग्स के बैनर और होडिंग नजर आ रहे थे। राजस्थान रॉयल्स इस मैच का हिस्सा नहीं था लेकिन फिर भी दर्शकों में काफी उत्साह था। हालांकि ईस्ट और वेस्ट के स्टैंड्स की काफी सीटें खाली पड़ी थी। मुकाबले में युवा और खेल मंत्री राज्यवर्धन सिंह राठौड़ भी पूरे समय मौजूद थे।

पाटीदार और कमिंस पर धीमी ओवर गति के लिए जर्माना

लखनऊ, 24 मई। रॉयल चैलेंजर्स बेंगलुरु (आरसीबी) के कप्तान रजत पाटीदार पर सनराइजर्स हैदराबाद (एसआरएच) के खिलाफ इंडियन प्रीमियर लीग (आईपीएल) 2025 के मैच में धीमी ओवर गति के लिये जर्माना लगाया गया है। शुक्रवार रात भारत रत्न अटल बिहारी वाजपेयी एकांना क्रिकेट स्टेडियम के मैच नंबर 65 के दौरान हैदराबाद के खिलाफ आरसीबी पर धीमी ओवर गति बनाए रखने के लिये यह जर्माना लगाया गया है। आईपीएल की आचार संहिता के तहत न्यूनतम ओवर-रेट अपराधों से संबंधित उनकी टीम का सीजन का दूसरा अपराध था, इसलिए पाटीदार पर 24 लाख रुपये का जुर्माना लगाया गया। इम्पैक्ट प्लेयर समेत प्लेइंग इलेवन के बाकी सदस्यों पर व्यक्तिगत रूप से छह लाख रुपये या उनकी संबंधित मैच फीस का 25 प्रतिशत, जो भी कम हो, का जुर्माना लगाया गया। सनराइजर्स हैदराबाद के कप्तान पेट कमिंस पर उनकी टीम की धीमी ओवर गति के कारण जुर्माना लगाया गया है।यह आईपीएल आचार संहिता के अनुच्छेद 2.22 के तहत उनकी टीम का इस सीजन का पहला अपराध था।

जालोर के छह खिलाड़ी राष्ट्रीय सब जूनियर वुशू प्रतियोगिता के लिए हुए रवाना

जालोर, 24 मई। तमिनलाडू के नमक्कल जिले में आयोजित होने वाली 25वीं राष्ट्रीय सब जूनियर वुशू प्रतियोगिता के लिए जालोर के 6 खिलाड़ी शनिवार को रवाना हुए। भारतीय वुशू संघ के तत्वावधान में राष्ट्रीय प्रतियोगिता 26 से 31 मई तक केएसआर इंजीनियरिंग कॉलेज, नमक्कल जिले में आयोजित की जाएगी।जहां भारत के सभी राज्यों से चयनित वुशू खिलाड़ी भाग लेंगे। जिला वुशू संघ के महासचिव कन्हैयालाल मिश्रा व अध्यक्ष शिवदत्त आर्य ने बताया कि जालोर के मयंक भादुर बालकों के 24 किलो भारवर्ग में, रुद्राक्ष 36 किलो भारवर्ग में, प्रियांशु गृहलोट 39 किलो भारवर्ग में भाग लेंगे। वहीं बालिकाओं में काव्या गुप्ता 22 किलो, आराध्या सुदेशा 26 किलो व वैष्णवी सिंह 34 किलो भारवर्ग में राष्ट्रीय प्रतियोगिता में भाग लेंगी। गौरतलब है कि राष्ट्रीय वुशू प्रतियोगिता में चयनित सभी खिलाड़ी आर्य वीर दल व वीर वीरमदेव स्पोर्ट्स एकेडमी में वुशू कोच देवेश आर्य व प्रिमत सिंह राठौड़ के सानिध्य में नियमित अभ्यास करते हैं।

एक-दो सीरीज के लिए कप्तान नहीं चुनते, हमें उम्मीद हमने सही खिलाड़ी को चुना : अगरकर

नई दिल्ली, 24 मई। अजीत अगरकर ने शनिवार को इंग्लैंड दौरे के लिए भारतीय टीम की घोषणा की। रोहित के टेस्ट से संन्यास लेने के बाद शुभमन गिल टीम के नए कप्तान और ऋषभ पंत उप-कप्तान चुने गए हैं।

हेड क्वार्टर में टीम का चयन करने के बाद प्रेस कॉन्फ्रेंस में अगरकर ने रोहित शर्मा-विराट कोहली के संन्यास, मोहम्मद शमी की फिटनेस और जसप्रीत बुमराह के चयन को लेकर बात की।

हमने हर ऑप्शन पर चर्चा की शुभमन के कप्तान चुने जाने पर उन्होंने कहा, हमने हर ऑप्शन पर चर्चा की है। हमें उम्मीद है कि हमने सही खिलाड़ी को चुना है। वह एक शानदार खिलाड़ी हैं और



उन्हें शुभकामनाएं। उन्होंने आगे कहा, आप 1-2 सीरीज के लिए कप्तान नहीं चुनते हैं। आप ऐसी चीज में निवेश करना चाहते हैं जो हमें आगे बढ़ने में मदद करे। पिछले साल से हमने शुभमन को देखा है।

रात्रिकालीन क्रिकेट प्रतियोगिता शुरू, 52 व्यापारिक टीमों के होंगे मैच

उदयपुर, 24 मई। चैंबर ऑफ कॉमर्स, उदयपुर डिवीजन द्वारा शहर में आयोजित रात्रिकालीन क्रिकेट प्रतियोगिता का शनिवार को शुभारंभ हुआ। प्रतियोगिता 24 मई से 31 मई तक फोल्डक्लब मैदान पर होगी। जिसमें उदयपुर के विभिन्न व्यापारिक संगठनों की कुल 52 टीमों भाग ले रही हैं।

क्रिकेट प्रतियोगिता संयोजक संजय भंडारी ने बताया कि प्रतियोगिता का शुभारंभ अंतराष्ट्रीय अपायर रघुवीर सिंह राठौड़, चित्तौड़गढ़ सांसद सी.पी. जोशी, राजपरिवार सदस्य डॉ. लक्ष्यराज सिंह मेवाड़, चैंबर ऑफ कॉमर्स अध्यक्ष पारस सिंघवी द्वारा गुब्बारे उड़ाने का किया। इस दौरान राज्यसभा सांसद चुन्नीलाल गरसिया, उदयपुर ग्रामीण विधायक फूल सिंह मौणा, उदयपुर शहर विधायक ताराचंद जैन, भाजपा शहर जिलाध्यक्ष गजपाल सिंह राठौड़, कांग्रेस जिलाध्यक्ष फतह सिंह राठौड़, चैंबर के कार्यकारी अध्यक्ष हिम्मत बड़ाला, महासचिव राजमल जैन सहित शहर के कई प्रतिष्ठित

गणमान्य, व्यापारीगण आदि उपस्थित रहे। चैंबर के कार्यकारी अध्यक्ष हिम्मत बड़ाला ने बताया कि प्रतियोगिता शाम 6 बजे शुरू होकर देर रात 1 बजे तक चलेगी। प्रचार प्रसार मंत्री राकेश जैन ने बताया कि 24 मई को प्रतियोगिता की शुरुआत बेहद रोमांचक मुकाबलों के साथ हुई। पहला मैच शाम 6 बजे टिंबर एंड प्लाईवुड मार्चेट वेलफेयर सोसाइटी बनाम सिंधी बाजार व्यापार मंडल के बीच खेला गया। दूसरा मैच 7 बजे सैनिटरी डीलर्स एसोसिएशन बनाम होटल एसोसिएशन, तीसरा मैच 8 बजे उदयपुर स्टेजर्स एंड बुक सेलर्स एसोसिएशन बनाम उदयपुर कंप्यूटर ट्रेडर्स एसोसिएशन (बी) के बीच हुआ। 9 बजे उदयपुर इलेक्ट्रिकल एसोसिएशन बनाम होजरी एसोसिएशन, 10 बजे उदयपुर ऑटोमोबाइल डीलर एसोसिएशन बनाम पारस आल्टीयजन, और अंतिम मैच रात 11 बजे न्यू उदयपुर मार्केट एसोसिएशन बनाम उदयपुर जिला केमिस्ट ऑर्गनाइजेशन के बीच खेला गया।

27वीं नवीन-नफीस ईनामी राशि लीग कम नॉकआउट क्रिकेट प्रतियोगिता

लोकेन चौधरी, आदित्य भाट, आदित्य चौधरी की शानदार गेंदबाजी से भदौरिया एकेडमी की आसान जीत

जयपुर, 24 मई। यूनियन क्रिकेट क्लब द्वारा आयोजित 27 वीं नवीन नफीस स्मृति क्रिकेट प्रतियोगिता में आज भदौरिया क्रिकेट ग्राउण्ड, सिरसी ग्राम, जयपुर पर खेले गये पूल बी के अन्तिम मैच में भदौरिया क्रिकेट एकेडमी के लोकेन्द्र चौधरी 4 ओवरों में 20 रन पर 3 विकेट, आदित्य भाट 35 रन पर 3 विकेट आदित्य चौधरी 4 ओवर में 1 मेडन 8 रन 2 विकेट निक्की चौहान 28 रन पर 2 विकेट की शानदार गेंदबाजी की बदौलत दी न्यू जयपुर स्पोर्ट्स एकेडमी को 7 विकेट से हराकर 2 अंक अर्जित किये। टॉस जीतकर दी न्यू जयपुर स्पोर्ट्स एकेडमी ने पहले बल्लेबाजी करते हुये अजय शर्मा 44 रन आदित्य छावड़ा 26 रन लोकेश सैनी 15 रन की मदद से ऑलआउट होने से पूर्व 19 ओवर में 129 रन बनाए। भदौरिया क्रिकेट



एकेडमी के लोकेन्द्र चौधरी 4 ओवरों में 20 रन पर 3 विकेट, आदित्य भाट 35 रन पर 3 विकेट आदित्य चौधरी 4 ओवर में 1 मेडन 8 रन 2 विकेट निक्की चौहान 28 रन पर 2 विकेट ने शानदार गेंदबाजी करने हुए 19 ओवर में पूरी टीम समेट दी। 130 रन के विजय लक्ष्य को लेकर खेलने उतरी भदौरिया एकेडमी ने भवानी सुथार 37 रन, जयेश पंडिता 32 रन नाबाद, अविनाश मिश्रा 27 रन, तन्मय तिवाड़ी 18 रन की मदद से विजय लक्ष्य 130 रन 3 विकेट खोकर 14.3 ओवर में हासिल कर 7 विकेट से आसान जीत दर्ज कर ली। गेंदबाजी में दी न्यू जयपुर स्पोर्ट्स एकेडमी की ओर से सुशील सिंघानिया 31 रन पर 2 विकेट आशीष शर्मा 13 रन पर 1 विकेट लेकर सफल गेंदबाज रहे। मैच का मेन ऑफ दी मैच लोकेन्द्र चौधरी भदौरिया एकेडमी रहे।